

امت مسلمہ سے خطاب کے ضمن میں
قرآن حکیم کی جامع ترین سورت

أُمُّ الْمُسَبِّحَاتِ : سورة الحدید

(۳)

نحمدہ و نصلی علی رَسُولِہِ الکریم اما بعد:

اعوذ بالله من الشیطنت الرجیم۔ بِسْمِ اللَّهِ الرَّحْمَنِ الرَّحِيمِ
 ﴿هُوَ الْأَوَّلُ وَالآخِرُ وَالظَّاهِرُ وَالبَاطِنُ وَهُوَ بِكُلِّ شَيْءٍ عَلِيمٌ﴾

تکملہ مباحث

گزشتہ نشست میں اگرچہ ہماری گفتگو تیری آیت تک پہنچ گئی تھی لیکن پہلی دونوں آیتوں کے بارے میں بھی بعض اہم باتیں رہ گئی تھیں۔ آج ہمیں پہلے ان کا قرض ادا کرنا ہے، پھر آگے بڑھنا ہے۔

پہلی آیت مبارکہ جو اس سورۃ کا "مطلع" ہے، اس میں یہ بحث توکمل ہو گئی کہ سبیح یسбیح اور سبیح یسبیح کا الغوی مفہوم کیا ہے اور اللہ کی تسبیح سے کیا مراد ہے۔ پھر یہ کہ یہ تسبیح قولی بھی ہے اور حالی بھی اور قرآن حکیم میں یہ فعل مضارع میں بھی آئی ہے اور فعل ماضی میں بھی۔ گویا اس کائنات کی ہر شے ہر آن اللہ کی تسبیح کر رہی ہے، ہمیشہ سے کرتی چلی آ رہی ہے اور ہمیشہ کرتی رہے گی۔ یہ مضمون تو سامنے آ گیا، لیکن غور کرنا ہو گا کہ اس مضمون کی اہمیت کیا ہے۔ اس قدر اہتمام اور شدود مدد کے ساتھ پانچ سورتوں کے آغاز میں جو یہ اسلوب اختیار کیا گیا ہے، اس کا کیا سبب ہے؟

جان لیجئے کہ اصل میں یہ الفاظ حصول معرفت رب کے ذریعے اور طریقے پر بحث کر رہے ہیں۔ جیسا کہ میں عرض کر چکا ہوں، انسان کے لئے اللہ کی معرفت ہی اصل مطلوب و مقصود ہے، جب صحیح معرفت حاصل ہو جائے گی تو اس کا ظہور اعمال سے خود بخود ہونا شروع ہو جائے گا اور انسان حق عبادت بھی ادا کر سکے گا۔ لیکن سوال یہ ہے کہ معرفت کے حصول کا طریقہ کیا ہے؟

اللہ کی معرفت کے حصول کے دراستے ہیں:

(۱) عقلی اور منطقی راستہ (Rational Approach)

(۲) قلب اور روح کے ذریعے اللہ کو پہچاننا (Mystic Approach)

اگرچہ ہمارے صوفیاء کا اصل میدان تو موخر الذکر ذریعہ ہی ہے، لیکن قرآن مجید نے اسے زیادہ نمایاں نہیں کیا، اگرچہ اس کو تسلیم کیا ہے اور اس کی طرف اشارہ کیا ہے۔ اور یہ قرآن مجید کا ایک عام اسلوب ہے کہ بعض چیزوں پر زیادہ زور دیتا ہے اور انہیں زیادہ نمایاں کرتا ہے اور بعض سے وہ سرسی طور پر گزرتا ہے۔ اس میں بھی یقیناً کوئی نہ کوئی حکمت ہوتی ہے اور کوئی سبق مضمیر ہوتا ہے۔ مثلاً ارشادِ رب اُنی ہے: ﴿وَفَيْنَى أَنفُسُكُمْ ۖ أَفَلَا تُبَصِّرُونَ﴾ (الذریت: ۲۱) ”اور تمہارے وجود میں بھی (ہماری ثانیاں ہیں)، کیا تم دیکھتے نہیں ہو؟“ کبھی اپنے باطن میں جھاگنو تو کسی! اقبال نے اس کی تعبیر اس طرح کی ہے: اپنے من میں ڈوب کر پا جا سراغ زندگی!

حقیقت کا ادراک اور معرفت رب انسان اپنے باطن سے کر سکتا ہے۔ اسی کے لئے اصولاً مانا ہے۔ ایک حدیث، جو اگرچہ محدثین کے نزدیک مستند نہیں ہے، مگر صوفیاء اسے تسلیم کرتے ہیں، اس میں یہ مضمون اس طرح آیا ہے: ((مَنْ عَرَفَ نَفْسَهُ فَقَدْ عَرَفَ رَبَّهُ)) ”جس نے اپنے آپ کو پہچان لیا اس نے اپنے رب کو پہچان لیا“۔ اور قرآن مجید میں یہ مفہوم موجود ہے۔ اسی سلسلہ سور میں یعنی سورۃ الحشر کے آخری رکوع میں ہے کہ:

﴿هُوَ لَا تَكُونُوا كَالَّذِينَ نَسُوا اللَّهَ فَأَنْسَهُمْ أَنفُسُهُمْ﴾ (آیت ۱۹)

”اور تم ان لوگوں کی مانند نہ ہو جانا جنہوں نے اللہ کو بھلا دیا اور پھر اللہ نے انہیں اپنے آپ سے غافل کر دیا۔“

گویا اللہ کی معرفت کا نتیجہ معرفت نفس ہے۔ اپنے آپ کو بھی انسان تبھی پہچانے گا اگر اللہ کو پہچانے گا۔ اسی کا عکس (Converse) یہ ہے کہ اگر آپ اپنے آپ کو پہچانیں گے تو اللہ کو پہچانیں گے۔ گویا یہ بات دونوں طرف سے صحیح ہے۔ اس لئے کہ روح انسانی کا ذات باری تعالیٰ سے ایک خاص ربط و تعلق ہے جس کے لئے قریب ترین تمثیل یا تشییہ یہ ہے کہ سورج اور اس کی شعاعیں کروڑوں میل کا سفر کر کے زمین تک پہنچ رہی ہیں، بلکہ آگے بھی نامعلوم کہاں تک جاتی ہیں، لیکن ہر شعاع کا تعلق سورج کے ساتھ برقرار ہے۔ تو اور اسی انسانی بھی درحقیقت اللہ تعالیٰ کی ذات کے ساتھ ایک ربط و تعلق رکھے ہوئے ہیں۔ گویا اللہ کو پہچانے کا ایک راستہ یہ بھی ہے کہ انسان اپنی روح کی گہرائیوں اور پہنائیوں میں غور و فکر کرے۔ تاہم جیسا کہ میں نے عرض کیا، قرآن مجید میں معرفت رب کے عقلی و مطلقی ذریعے کو زیادہ واضح کیا گیا ہے۔ لیکن پھر استدلال اور منطق کی بھی دو قسمیں ہیں:

(۱) استخراجی منطق (Deductive Logic): اس میں آدی ایک ایک قدم آگے بڑھا کر دلیل کے حوالے سے فہم و شعور حاصل کرتا ہے۔

(۲) استقرائی منطق (Inductive Logic): اس میں انسان کائنات میں موجود تنوع کے بارے میں اپنے مشاہدات جمع کرتا ہے اور اس سے کوئی نتیجہ اخذ کرتا ہے۔ قرآن مجید نے induction کو سب سے زیادہ نمایاں کیا ہے۔ چنانچہ ہر شے کو اللہ کی آیت قرار دیا گیا ہے۔ فرمایا:

﴿هُوَ الَّذِي خَلَقَ السَّمَاوَاتِ وَالْأَرْضَ وَآخْتَلَافَ النَّلَالِ وَالنَّهَارَ لَأَيْتَ لَأُولَئِكَ الْأَلْبَابُ﴾ (آل عمران: ۱۹۰)

”یقیناً آسمانوں اور زمین کی بیوائش میں اور ررات اور دن کے باری باری سے آنے میں ہوش مند لوگوں کے لئے بہت سی نشانیاں ہیں۔“

یہی مضمون سورۃ البقرۃ میں پوری تفصیل کے ساتھ آیا ہے:

﴿وَإِنْ فِي خَلْقِ السَّمَاوَاتِ وَالْأَرْضِ وَالْخِلَافِ أَتْلَى وَالنَّهَارِ وَالْفَلْكَ الَّتِي تَحْرِي فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَآءٍ فَأَخْيَا بِهِ الْأَرْضَ بَعْدَ مَوْتِهَا وَبَئَثَ فِيهَا مِنْ كُلِّ ذَانِيَةٍ وَتَصْرِيفُ الرِّيحِ وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ لَا يُنْبَتُ لِقُومٍ يَعْقِلُونَ﴾ (البقرۃ: ۱۶۴)

”یقیناً آسمانوں اور زمین کی ساخت میں، رات اور دن کے قیام ایک دوسرے کے بعد آنے میں، ان کشتوں میں جو انسان کے لفظ کی چیزوں لئے ہوئے دریاؤں اور سمندروں میں چلتی پھرتی ہیں، بارش کے اس پانی میں جسے اللہ اور پر سے بر ساتا ہے پھر اس کے ذریعے سے مردہ زمین کو زندگی بخشتا ہے اور (اپنے اسی انتظام کی بدولت) زمین میں ہر قسم کی جاندار خلائق کو پھیلاتا ہے، ہواوں کی گردش میں اور آن بادلوں میں جو آسمان اور زمین کے درمیان تائی فرمان بنا کر رکھے گئے ہیں، ان لوگوں کے لئے بے شمار نشانیاں ہیں جو عقل سے کام لیتے ہیں۔“

یہ استقراء ہے۔ اقبال نے اس کی بڑی خوبصورت تعبیر کی ہے۔

کھول آنکھ، زمین دیکھ، فلک دیکھ، فضا دیکھ
مشرق سے ابھرتے ہوئے سورج کو ذرا دیکھا!

ہمارے متكلمین اور فلاسفہ کا طریقہ استخراجی منطق (Deductive Logic) کا تھا اور اب اس کا دور گزر چکا۔ چونکہ سائنس کی بنیاد بھی استقراء (induction) ہے لہذا اسی کے حوالے سے اقبال نے اپنے پیغمبر میں کہا ہے کہ ”عہد حاضر کے سائنسیک کلچر کا Inner Core قرآنی ہے۔“ اس لئے کہ قرآن مشاہدے کی دعوت دیتا ہے:

﴿الْفَلَلَا يَنْظَرُونَ إِلَى الْأَبْلَى كَيْفَ خُلِقُتْ وَإِلَى السَّمَاءِ كَيْفَ رُفِعَتْ وَإِلَى الْجَهَنَّمِ كَيْفَ نُصِبَتْ وَإِلَى الْأَرْضِ كَيْفَ سُطِحَتْ﴾ (الغاشیۃ: ۱۷ - ۲۰)

”بھلا یہ ادنوں کو نہیں دیکھتے کہ کیسے بنائے گئے؟ آسمان کو نہیں دیکھتے کہ کیسے اٹھایا گیا؟ پہاڑوں کو نہیں دیکھتے کہ کیسے جمائے گئے؟ اور زمین کو نہیں دیکھتے کہ کیسے بچھائی گئی؟“

یہ تمام اللہ کی نشانیاں ہیں۔ ان مشاہدات کے ذریعے معرفت رب حاصل کرو۔ قرآن مجید میں اصل زور آیات آفتابی اور آیاتِ نفسی کے مشاہدے پر ہے:

﴿سَرِّهُمْ أَيْثَا فِي الْأَفَاقِ وَفِي أَنفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ﴾

(ختم السجدة: ۵۳)

”غیر بہم ان کو اپنی نشانیاں آفاق میں بھی دکھائیں گے اور ان کے اپنے نفس میں بھی یہاں تک کہ ان پر یہ بات کمل جائے گی کہ یہ قرآن واقعی برحق ہے۔“

اس لئے کہ حضور ﷺ کے زمانے کے بعد Scientific Era شروع ہونے والا تھا۔ (سائنس کی موجودہ ترقی کوئی بہت قدیم نہیں ہے بلکہ دو تین سو برس کے اندر ہی یہ بہت بڑا دھماکہ ہوا ہے) ہم یوں کہہ سکتے ہیں کہ قرآن مجید اس سائنسی دور کا فاتح ہے کہ اس نے انسانوں کو غور و فکر کی دعوت دی ہے:

﴿وَلَا تَقْفَ مَا تَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادُ كُلُّ

أُولُئِكَ كَانُ عَنْهُ مَسْنُوا لَا﴾ (بنی اسراء یہل: ۳۶)

”کسی ایسی چیز کے پیچے نہ لگو جس کا تمہیں علم نہ ہو۔ یقیناً آنکھ کان اور دل سب ہی کی باز پوس ہوئی ہے۔“

یعنی تم اپنے موقف کی بنیاد تو ہمات پر نہ رکھو بلکہ عقل سے استدلال کرو، سمع و بصر سے کام لو اور نتیجہ اخذ کرو۔ قرآن مجید میں اس پر جوز وردیا گیا ہے وہ دو وجہ سے ہے:
 ۱) عرب جو قرآن کے اولین مخاطب تھے ان کا ذوق منطقی اور فلسفیانہ نہیں تھا۔ وہ ایک ائمی قوم تھی؛ جس میں پڑھنے لکھنے کارروائی نہیں تھا۔ وہ قوت کا راوی قوت کردار کے مالک تھے۔ خاص طور پر مکہ کے لوگوں کا معاملہ یہ تھا کہ جب تک کوئی دشمن تھا تو جانی دشمن تھا، لیکن جب کوئی ہاتھ میں ہاتھ دے دیتا تھا تو وہی ”ولیٰ حَمِيمٌ“ بن جاتا تھا۔ ان کے یہاں کسی قسم کی منافقت نہیں تھی، بلکہ کردار کی بڑی پچھلی تھی کہ جو کہہ رہے ہیں وہی کر رہے

ہیں۔ ظاہر ہے کہ فلسفہ اور منطق ان کے مزاج سے مطابقت نہیں رکھتا تھا۔ اس حوالے سے بھی قرآن مجید نے Inductive Logic کو نمایاں کیا، اور اس اعتبار سے بھی کہ اب کا آغاز ہونا تھا۔ Scientific Era

بہر حال قرآن کا ایک اسلوب وہ ہے جو میں نے بیان کیا کہ ہر شے اللہ کی نشانی ہے اسے دیکھو اور اس کے ذریعے اللہ کو پہچانو۔

برگ درختان بزر در نظرے ہوشیار
ہر ورق دفتر است از معرفت کردگار

گویا درخت کا ہر پتا اللہ کی معرفت کا دفتر ہے۔ اسی مضمون کو قرآن نے اس طرح ادا کیا ہے کہ ہر شے اللہ کی تسبیح کر رہی ہے۔ اس کائنات کا ذرہ ذرہ اپنے وجود سے اپنے خالق اور صانع اور منوجد کے ایک ہستی کامل ہونے کا اعتراف اور اقرار و اعلان کر رہا ہے اور اسی کے ذریعے سے تم اللہ کی معرفت حاصل کر سکو گے۔ یہ ہے اس مضمون کی اہمیت جو اس سورہ مبارکہ کی پہلی آیت میں بیان ہوا:

﴿سَبَّّ اللَّهُ مَا فِي السَّمَاوَاتِ وَالْأَرْضِ، وَهُوَ الْغَفِيرُ الْحَكِيمُ﴾

دوسری آیت کے مرکزی مضمون (اللہ تعالیٰ کے اختیار و اقتدار) پر ہم گفتگو کر چکے ہیں۔ یہ بات دوبارہ نوٹ کر لیجئے کہ یہ بہت اہم مضمون ہے۔ چنانچہ ان چھ آیات میں یہ مضمون بار بار آیا ہے۔ پہلی آیت کا اختتام ہوا: ﴿وَهُوَ الْغَفِيرُ الْحَكِيمُ﴾ ”وہ غالب، حکمت والا ہے۔“ پھر یہ الفاظ ان آیات میں دو مرتبہ آئے ہیں: ﴿لَهُ مُلْكُ السَّمَاوَاتِ وَالْأَرْضِ﴾ ”اسی کے لئے آسمانوں اور زمین کی بادشاہت ہے۔“ اس کے علاوہ آج ہم پڑھیں گے کہ ﴿فَمَ أَسْتَوَى عَلَى الْعَرْشِ﴾ ”پھر وہ عرش پر منتکن ہوا۔“ یعنی اس کائنات کو پیدا کرنے کے بعد وہ کہیں الگ تھلک ہو کر نہیں بیٹھ گیا کہ اسے کوئی دلچسپی نہ ہو، جیسا کہ بعض فلاسفہ کا خیال ہے، بلکہ وہی ہے جو تحفظ حکومت پر منتکن ہے۔ ان چھ آیات کے اندر چار مرتبہ emphasise کیا گیا کہ اس کائنات کا شہنشاہ مطلق اللہ ہے اور پوری کائنات میں اسی کی حکومت بالفعل قائم

ہے۔ اس وسیع و عریض کائنات کے ایک گوشے میں موجود انسانی زندگی کی اس کائنات کے ساتھ کیا نسبت تناسب بنے گی؟ اور اس میں بھی انسان کی زندگی کا تھوڑا سا حصہ ہے جس میں اسے آزادی (Free Will) دی گئی ہے۔ اور اس ہدای کی گانٹھ کو لے کر آدمی حاکم (sovereign) بن کر بیٹھ جاتا ہے اور اس کی بنیاد پر بغاوت کرتا ہے۔ ازروئے الفاظ قرآنی:

﴿ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتِ أَيْدِي النَّاسِ﴾ (الروم: ۴۱)

”خنکی اور تری میں فساد برپا ہو گیا ہے لوگوں کے اپنے ہاتھوں کی کمائی سے۔“

اور درحقیقت اس سورہ مبارکہ میں جوز وردے کے کہا جا رہا ہے کہ لگا دُ خرچ کر دو اپنے آپ کو اللہ کی راہ میں، تو کس کام کے لئے؟ تاکہ اللہ کی حکومت قائم کی جائے اسے باسل کی Lord,s Prayer میں اس طرح تعبیر کیا گیا ہے کہ:

*Thy Kingdom come,
Thy will be done on earth
as it is in Heavens.*

یعنی اے رب! تیری مرضی جس طرح آسمانوں میں نافذ ہے اسی طرح زمین پر بھی تیری حکومت قائم ہو جائے! یہ حکومت الہیہ کا قیام ہے، اسی کا نام اقامت دین ہے، اسی کا نام غالبہ دین حق ہے، اسی کا نام تکبیر رب ہے۔ ان سورتوں میں سارا زور اسی پر ہے کہ ہم نے اپنے رسول کو بھیجا ہی اس لئے ہے کہ اللہ کے دین کو پورے کے پورے نظام زندگی پر غالب کر دے۔ یہی مقصد بعثت محمدی ہے۔ یہی وہ مقصد ہے (نظامِ عدل و قسط کو قائم کرنا) جس کے لئے تمام رسول یحییے گئے۔ اب ظاہر ہے اس کے لئے جان کھپانی ہو گی، مال خرچ کرنا ہو گا، وقت پڑنے پر نقدِ جان ہتھیلی پر رکھ کر میدان میں آنا ہو گا اور گردنیں کٹوانی ہوں گی۔

تیسرا آیت: مشکل ترین مقام

اب آئیے تیسرا آیت کی طرف۔ جیسا کہ میں نے عرض کیا تھا یہ فلسفہ وجود سے بحث کرتی ہے جو کہ فلسفے کا مشکل ترین موضوع ہے۔ اس ضمن میں دو باتیں بنیادی طور پر سمجھ لیجئے۔

ایک یہ کہ قرآن دقيق فلسفیانہ مسائل صحنی طور پر زیر بحث لاتا ہے اور ان پر زیادہ بحث نہیں کرتا، لیکن لاتا ضرور ہے۔ اس کے بھی دو اسباب ہیں۔ ایک تو یہی بات جو پہلے کہی جا چکی ہے کہ قرآن کے اولین مخاطب اُتی تھے، لیکن رسول اکرم ﷺ کی بعثت تو پوری نوع انسانی کے لئے ہے: ﴿وَمَا أَرْسَلْنَاكَ إِلَّا كَافِةً لِلنَّاسِ بِشَيْرًا وَنَذِيرًا﴾ (سبا: ۲۸) اور (اے بنی!) ہم نے آپ کو تمام ہی انسانوں کے لئے بشیر و نذیر بنا کر بھیجا ہے۔ اور نہ صرف آپ اپنے دور کے تمام انسانوں کی طرف رسول بنا کر بھیجے گئے بلکہ تاقیم قیامت آپ ہی کا دور رسلت ہے۔ اب ظاہر ہے کہ بنی نوع انسان میں ہر طرح کے آدمی ہیں۔ عوام بھی ہیں، خواص بھی ہیں، جاہل بھی ہیں، علماء بھی ہیں، فضلاء بھی ہیں، فلاسفہ بھی ہیں، ہر ذہنی سطح کے لوگ ملیں گے ہر طرح کی تہذیب اور تمدن سے واسطہ پڑے گا۔ ان سب کی طرف رسالت محمدی کی بعثت ہے۔ اس اعتبار سے اللہ تعالیٰ نے اپنی حکمت کاملہ کے تحت جو طریقہ اختیار کیا وہ یہ ہے کہ پہلے ایک قوم کا انتخاب کیا اور اس کے ذہن، فکر، عمل اور اخلاق و کردار کے اندر ایک عظیم انقلاب برپا کیا اور اسے instrument بنایا کہ اب بقیہ نوع انسانی تک یہ پیغام رسالت تم پہنچاؤ۔ اس میں ظاہر ہے کہ پہلی مخاطب قوم کی ذہنی سطح کو اگر لمحوظ نہ رکھا جاتا تو یہ پیغام خود اس قوم کی ذہنی سطح سے بالاتر رہتا۔ اس حوالے سے قرآن مجید کا بڑا حصہ اس قوم کے عقل و شعور کی سطح کے مطابق گفتگو کرتا ہے۔ البتہ چونکہ قرآن حکیم ہمیشہ کے لئے ہدایت ہے اور محمد رسول اللہ ﷺ کی رسالت پوری نوع انسانی کے لئے ہے جس میں علماء و حکماء بھی ہوں گے لہذا قرآن حکیم دقيق فلسفیانہ مسائل کو بھی touch کرتا ہے۔ ظاہر ہات ہے کہ بڑے بڑے فلسفیوں کو بھی تو آخر ہدایت میں سے نصیب ہونی تھی، میں صدی میں علامہ اقبال جیسے نابغہ عصر کی فکری پیاس بھی آخر اسی پہمہ حیوان سے بچنی تھی، جس نے کہا کہ

نہ کہیں جہاں میں اماں ملی، جو اماں ملی تو کہاں ملی
مرے جرم خانہ خراب کوتے عفو بندہ نواز میں!

مشرق و مغرب کے سارے فلسفے کھنگا لئے کے بعد علامہ اقبال کو اگر آسودگی میر آئی اور اگر سکون نصیب ہوا تو قرآن مجید کے دامن میں۔ چنانچہ اپنے فلسفہ خودی کے بارے میں خود ان کا کہنا ہے کہ انہوں نے یہ فلسفہ قرآن سے اخذ کیا ہے۔ سید نذری نیازی نے علامہ اقبال سے دریافت کیا تھا کہ آپ کے اس فلسفہ خودی کا مأخذ کیا ہے اور اس اعتبار سے آپ کس مغربی فلسفی کے خوشہ چین ہیں؟ تو علامہ نے ان سے فرمایا کہ کل فلاں وقت آ جانا، میں تمہیں لکھوادوں گا۔ سید نذری نیازی یہ واقعہ بیان کرتے ہوئے کہتے ہیں میں بہت خوش تھا کہ مجھے یہ سعادت نصیب ہو رہی ہے کہ شاعر مشرق مجھے اپنے فلسفہ خودی کا source لکھوائیں گے۔ لیکن جب سید نذری نیازی علامہ اقبال کی خدمت میں پہنچ گئے تو اقبال نے کہا کہ قرآن مجید کا الہ اور سورۃ الحشر کی آیت ۱۹ کھول کر کہنے لگے کہ میرے فلسفہ خودی کا مأخذ یہ آیت مبارکہ ہے:

﴿وَلَا تَكُونُوا كَالَّذِينَ نَسْوَاهُ اللَّهُ فَإِنَّهُمْ أَنفَسُهُمْ هُمْ﴾
”اور ان لوگوں کی ناندشہ ہو جانا جنہوں نے اللہ کو بھلا دیا تو اللہ نے انہیں خود اپنے آپ سے غافل کر دیا۔“

تو قرآن مجید میں یہ چیزیں بھی موجود ہیں، لیکن ضمنی طور پر آئی ہیں، اس طور سے کہ اس زمانے کا عرب اسے پڑھتے ہوئے ذرا ساتوں تھکلے، لیکن اس سے کوئی مفہوم اخذ کر کے آگے نکل جائے، رک نہ جائے بلکہ گزر جائے۔ البتہ کوئی ایسا شخص جس کے ذہن میں فلسفیانہ مسائل ہوں گے وہ جب آئے گا تو رک جائے گا کہ جا ایں جاست! یہ ہے اصل جگہ۔ وہ اس مقام پر غور کرے گا اور اس کی پہاڑیت اسے وہاں سے مل جائے گی۔ اور ظاہر ہے کہ جو خود فلسفی و حکیم ہے اب سے زیادہ تفصیل کی ضرورت نہیں ہوتی، اس کے لئے تو اشارہ کافی ہے، اس کو راجحہ کی کے لئے چند الفاظ لگئے تو اس کی الجھن حل ہو گئی۔ لیکن وجہ ہے کہ فلسفیانہ مسائل قرآن مجید میں موجود تو ہیں، لیکن اس طرح کہ جن لوگوں کا مراج فلسفیانہ نہیں وہ وہاں سے گزر جائیں گے، لیکن جن کے ذہن میں سوالات ہیں وہ وہاں رک جائیں گے۔ اب امام رازی جو بہت بڑے منطقی، فلسفی اور متكلم ہیں وہ اس

مقام پر کے گئے اور یوں محسوس ہوتا ہے کہ جیسے یہ کہتے ہوئے تھر تھر کانپ رہے ہوں:
اعلم ان هذا المقام مقام غامض عميق مهبت
”جان لو کہ یہ مقام برا عیق اور گہر ا مقام ہے، براہمہ بہت مقام ہے!“

اور آج کے دور میں مثلاً مولانا اصلائی صاحب یہاں سے ایسے گزر گئے جیسے یہاں کچھ ہے، ہی نہیں۔ اپنی تفسیر کے اندر وہ حدیث کا سہارا بہت کم لیتے ہیں۔ ان کا اپنا ذوق اور مزاج تفسیر القرآن بالقرآن کا ہے۔ چنانچہ بعض معاملات میں تو انہوں نے متفق علیہ احادیث کو بھی لائق اعتماء نہیں سمجھا اور اٹھا کر پھینک دیا۔ لیکن یہاں صرف ایک حدیث کا سہارا لے کر گزر گئے جیسے اس آیہ مبارکہ میں اور کچھ ہے، ہی نہیں۔ بہر حال یہ اصولی بات ذہن میں رکھئے کہ قرآن مجید میں دیقین فلسفیانہ مسائل پر منفصل بحث نہیں ہوتی بلکہ صرف اشارہ ہوتا ہے۔

فلسفہ وجود اور اس کی مختلف تعبیرات

یہ بات خاص طور پر یہ نوٹ سمجھئے کہ فلسفہ وجود فلسفے کا دقيق ترین مسئلہ ہے، اور اس کے بارے میں مجھے قطعاً یہ دعویٰ نہیں ہے کہ میں فلسفے کا طالب علم ہوں نہ یہ میرا مقام ہے کہ میں اس پر authoritative انداز میں کوئی گفتگو کر سکوں، لیکن اس کے باوجود میں اس پر کیوں گفتگو کرتا ہوں، اسے سمجھ لیجئے۔ اس کی وجہ یہ ہے کہ ہمارے اکابر و اسلاف میں سے بہت سے حضرات وحدت الوجود کے قائل ہیں اور عام الہ مذہب کی جو وہنی سطح ہے وہ وحدت الوجود کو کفر سمجھتے ہیں۔ اس طرح ایک بہت بڑا dilemma پیدا ہو گیا ہے۔ شاہ ولی اللہ وحدت الوجود کے قائل ہیں۔ ابن عربی کو تو خیر چھوڑ دیجئے کہ ان کی حیثیت کسی مفسر، محدث یا فقیہ کی نہیں ہے، اگر چہ مجدد الف ثانی شیخ احمد رہمندی جوان کے سب سے بڑے ناقد ہیں اور ان کے فلسفے کے جواب میں انہوں نے وحدت الشہود کے نام سے فلسفہ پیش کیا ہے وہ ابن عربی کے مقام کے زبردست قائل ہیں۔ وہ اپنے مکتوبات کے اندر یہ بھی کہتے ہیں کہ میں انہیں (اپنے کشف کے ذریعے) خاصاً خداوند کے اندر دیکھتا ہوں۔ اور ایک جگہ یہ الفاظ آئے

ہیں کہ ”مازِلہ بزدار خوان ایشانم..... کہ میں تو ان کے دستِ خوان کے جھوٹے ٹکڑے
کھانے والوں میں سے ہوں، لیکن چونکہ معاملہ صفات باری تعالیٰ کا ہے اور مجھے ان
سے اختلاف ہے لہذا میں اپنا اختلاف پیش کرنے پر مجبور ہوں۔“ اس کے باوجود میں
کہتا ہوں کہ کسی کو ابن عربی سے سوء ظن ہو، کوئی انہیں مرتد سمجھے یا جو چاہے کہے اس سے
کوئی بہت بڑا فرق واقع نہیں ہوتا، لیکن شاہ ولی اللہ کو اگر کوئی یہ سمجھے کہ وہ مشرک تھے
یا مرتد تھے یا ضال اور مضل تھے تو یہ بات بڑی تشویش کی ہے۔ ان کے علاوہ ہماری اور
بہت بڑی بڑی شخصیات وحدت الوجود کی قائل ہیں۔ اس حوالے سے میں اپنے درس
میں کوشش کیا کرتا ہوں کہ کم سے کم اس درجے تک بات واضح ہو جائے کہ ان حضرات
سے سوئے ظن نہ رہے۔ کوئی فلسفہ ہے اس سے آپ اختلاف کریں، آپ کو بڑے سے
بڑے انسان سے اختلاف کرنے کا حق حاصل ہے، لیکن یہ سمجھنا کہ وہ گمراہی اور کفر کے
اندر جبتا ہو گئے (معاذ اللہ) بہت بڑی غلطی ہے۔ اس طرح تو پھر ہمارے لئے اپنے
اسلاف میں کوئی سہارا نہیں رہے گا۔ اس حوالے سے میں اس موضوع پر لفظگوی کیا کرتا
ہوں۔ لیکن چونکہ موضوع بہت مشکل ہے اس لئے میں نے عرض کیا تھا کہ خود مجھ پر ایک
دہشت کی کیفیت ہے کہ میں اسے بیان کر سکوں گا یا نہیں!

میں اس مسئلہ کو پہلے کچھ مقدمات کے حوالے سے واضح کرنا چاہتا ہوں کہ اصل
مسئلہ کیا ہے۔ جہاں تک خالق کی ایک ہستی کا تعلق ہے کہ اس کائنات کا کوئی خالق ہے،
یہ فطرت انسانی کے اندر نقش ہے۔ یہ مضمون قرآن مجید میں بڑے خوبصورت انداز میں
بیان کیا گیا ہے کہ: ﴿أَفَيَاللَّهُ شَكْ فَاطِرُ السَّمَاوَاتِ وَالْأَرْضِ﴾ (ابراهیم: ۱۰)
”کیا اللہ کے بارے میں کوئی شک ہو سکتا ہے جو آسمانوں اور زمین کا پیدا کرنے والا
ہے؟“ معلوم ہوا کہ خدا کو مانا کہ کوئی خالق ہستی موجود ہے، یہ گویا فطرت انسانی کے
اندر پہلنے سے نقش ہے اسے ہر انسان مانتا ہے چاہے اسے کوئی نام دے دے۔

Call the rose by any name, it will smell as sweet.

اک ہمسن میں عوایی سطح پر لوگوں کی گمراہی یہ رہی ہے کہ جب وہ خالق کی ہستی کا قیاس

کرتے ہیں تو اپنے بڑے سے بڑے انسان کے تصور سے اوپر نہیں جا سکتے۔ مثلاً کوئی بہت بڑا شہنشاہ ہے تو اس کے بھی کچھ نہ سین سلطنت ہوتے ہیں، اس نے انہیں کچھ نہ کچھ اختیارات دیے ہوتے ہیں۔ اسی طرح بڑی سے بڑی شخصیت کے کچھ لاڈ لے اور پیارے ہوتے ہیں جن کی بات وہ رذہ نہیں کر سکتا۔ یہ تصورات انسان نے اپنے ذہن کے حوالے سے اُس خالق کے ساتھ بھی چیز کر دیے ہیں کہ اللہ تو وہ ہے، لیکن آللہ بھی ہیں، چھوٹے چھوٹے معبود بھی ہیں۔ ”مَهَادِيُو“ تو ایک ہی ہے لیکن دیوتا اور دیویاں بھی ہیں جنہیں اس نے اختیارات دے رکھے ہیں، اس نے کچھ بندگی اور رذہ نہ دوت ان کی بھی کروتا کہ وہ بھی راضی ہو جائیں۔ دیوی دیوتاؤں کا تصور اصل میں ایمان بالملائکہ کی بگڑی ہوئی شکل ہے۔ یہ ہم بھی مانتے ہیں کہ ملائکہ نورانی مخلوق ہے اور وہ اللہ تعالیٰ کے احکام کی تخفیف کرتے ہیں۔ لیکن ہمیں یہ بتایا گیا ہے کہ ان کے ہاتھ میں کوئی اختیار نہیں ہے۔ ﴿يَفْعَلُونَ مَا يُؤْمِرُونَ﴾ ”وہ وہی کچھ کرتے ہیں جس کا انہیں حکم ملتا ہے۔“ قرآن مجید میں حضرت جبرايل کے یہ الفاظ نقل ہوئے ہیں:

﴿لَهُ مَا بَيْنَ أَيْدِيهِنَا وَمَا خَلْقَنَا وَمَا بَيْنَ ذَلِكَ﴾ (مریم: ۶۴)

”جو کچھ ہمارے آگے ہے اور جو کچھ ہمارے پیچے ہے اور جو کچھ اس کے درمیان ہے (یعنی ہمارا اپنا وجود) ہر چیز کا مالک وہی ہے۔“

تو یہ اپنے وجود کے بھی مالک نہیں ہیں، یہ بھی اللہ کے اختیار مطلق میں ہے۔ یہ ہے درحقیقت وہ تصور جس نے ہمیں شرک سے بچایا، ورنہ اتنی برگزیدہ ہستیوں کو صاحب اختیار سمجھا جاسکتا تھا۔ قرآن حکیم میں حضرت جبرايل کی شان میں تو یہ الفاظ آئے ہیں:

﴿عَلَمَةُ شَدِيدٍ: الْقَوْىٰ ۚ ذُرْمَرَةٌ ۚ﴾ (النجم: ۶۵)

”ان (محمد ﷺ) کو زبردست قوت والے (جبرايل) نے تعلیم دی ہے، جو بڑا صاحب حکمت ہے۔“

دوسری جگہ یہ الفاظ آئے ہیں:

﴿إِنَّهُ لِقَوْلِ رَسُولٍ كَرِيمٍ ۚ ذُرْقُوَةٌ عِنْدَ ذِي الْعَرْشِ مَكِينٌ ۚ مُطَاعٌ ثُمَّ أَمْيَنٌ ۚ﴾ (التکویر: ۱۹ - ۲۰)

"یہ فی الواقع ایک بزرگ پیغام بر (جبرئیل) کا قول ہے جو بڑی طاقت کا مالک ہے، عرش والے کے ہاں بلند مرتبہ ہے، وہاں اس کا حکم مانا جاتا ہے وہ باعتماد ہے۔"

اگر ہمارے پاس ان کے اختیار کے بارے میں واضح تعلیمات نہ ہوتیں تو ہم بھی انہیں دیوتا مان سکتے تھے اور فرشتوں کے بارے میں یہی کچھ ان تمام مذاہب میں ہوا ہے۔ لیکن ہمارا تصور یہ ہے کہ اگر چوہا اس آفاقی کائنات کے کارندے ہیں لیکن ان کا اختیار کوئی نہیں ہے، یہ وہی کچھ کرتے ہیں جن کا حکم اللہ کی طرف سے ہوتا ہے۔ لیکن مشرکین نے یہ تصور قائم کیا کہ فرشتے اللہ کی بیٹیاں ہیں اور عیسائیوں نے یہ عقیدہ گھڑیا کہ حضرت مسیح اللہ کے بیٹے ہیں۔ اس قسم کے تصورات سے شفاعت باطلہ کا تصور پیدا ہوا۔ چنانچہ اس عوایی سطح پر توحید اور معرفت رب کے ضمن میں کرنے کا کام یہ ہے کہ واضح کر دیا جائے کہ حاکم مطلق اللہ ہے اور اختیار اسی کے ہاتھ میں ہے، اُس کی اجازت کے بغیر کوئی کچھ نہیں کر سکتا، وہی تنہا معبودِ حقیقی ہے۔

وہی ذاتِ واحدِ عبادت کے لاائق
زبان اور دل کی شہادت کے لاائق!

اس سے ذرا بلند تر سطح پر آئے تو وہی اللہ تمہارا مطلوب و مقصود ہونا چاہئے۔ ساری محبتیں اس کی محبت کے تابع ہونی چاہئیں۔ مطلوب اور مقصود کے درجے میں اس کے سوا کوئی نہ ہو۔ گویا الا اللہ الا اللہ ہی کی تعبیر ہے: لا معبود الا اللہ، لا مقصود الا اللہ، لا مطلوب الا اللہ، اور لا محیوب الا اللہ۔ یہ ہے عوایی سطح پر توحید کا تصور۔ جو انسان یہاں تک پہنچ گیا اس کی توحید کامل ہو گئی۔

ایک اس سے بلند تر سطح ہے جس پر آگر یہ سوال پیدا ہوتا ہے کہ خالق کو تو ہم نے مان لیا لیکن اس خالق اور مخلوق (کائنات) میں نسبت کیا ہے؟ یعنی اسے دوھنوں میں تقسیم کر لیجئے۔

- ۱) خالق نے اس مخلوق کو کیسے پیدا کیا؟
- ۲) اب خالق و مخلوق کے درمیان کیا ربط ہے؟ جسے فلسفیانہ اصطلاح میں "ربطِ الخادث

بالقدیم، کہا جاتا ہے۔ اس قدیم (اللہ) اور حادث (کائنات) میں ربط کیا ہے؟ یہ ہے فلسفہ وجود کا وہ مسئلہ جس کے اعتبار سے مختلف مکاتیب فکر پیدا ہوئے۔ اس ضمن میں ہمارے ہاں دو بڑے نظریے ”وحدت الوجود“ اور ”وحدت الشہود“ مشہور ہیں۔ لیکن اس سے پہلے جو بڑی گمراہیاں پیدا ہوئی ہیں اور انسان نے بڑی خوکریں کھائی ہیں ان کو سمجھہ لیجئے۔ ایک تصور ہندو فلسفی میں یہ دیا گیا کہ خالق اور مخلوق کے درمیان ایسا ہی ربط ہے جیسے ایک بڑھتی میز بنادیتا ہے، لیکن بڑھتی کو میز بنانے کے لئے پہلے لکڑی درکار ہے۔ یعنی پہلے مادہ تخلیق موجود ہو گا تب ہی خالق اس سے کوئی چیز بنائے گا۔ اب خالق تو ہے پر ماتما، جس نے یہ کائنات تخلیق کی، لیکن مادہ بھی پہلے سے موجود تھا۔ چنانچہ ان کے ہاں مادہ بھی قدیم ہے اور خدا بھی۔ گویا اب یہ شویت ہو گئی کہ خدا اور مادہ (matter) دونوں قدیم ہیں۔

اس سے بھی آگے بڑھ کر ان کا ایک اور سکول آف تھات ہے جو تمیں کو قدیم مانتا ہے، یعنی خدا بھی قدیم، مادہ بھی قدیم اور روح بھی قدیم۔ ظاہر بات ہے کہ یہ تو بدترین شرک ہے، ہم اس کے بارے میں مزید گفتگو کر کے اپنا وقت ضائع نہیں کریں گے۔ یہ ”تعدِ قدماء“ کے تصورات کہلاتے ہیں۔

خالق اور مخلوق کے مابین ربط و تعلق کی ایک دوسری شکل بعض لوگوں نے یہ تجویز کی ہے کہ درحقیقت خدا ہی نے اس کائنات کا روپ دھار لیا ہے، جیسے برف پکھل جائے تو پانی بن جاتا ہے۔ اب آپ کہیں کہ پانی کہاں سے آیا اور برف کہاں گئی؟ تو دراصل برف ہی پانی ہے اور پانی ہی برف ہے۔ چنانچہ اس نظریے کی رو سے یہ کائنات ہی خدا ہے۔ جب خدا ہی نے یہ شکل اختیار کر لی ہے تو گویا ہر شے خدا ہے اور ہر شے الوہیت کی حامل ہے۔ اس سے بڑا شرک اور کیا ہو گا؟ یہ ہمس اوست یا Pantheism کا نظریہ ہے۔

اب اس سے بھی آگے نکل آئے۔ اگر یہ کہا جائے کہ خالق و مخلوق کے درمیان ساری نسبتیں جو ہماری عقل میں آ رہی ہیں یہ قابل قبول نہیں ہیں تو پھر ایک ہی وجود مانا

پڑتا ہے جو خالق کا وجود ہے۔ اس نظریہ کو ”توحید وجودی“ کہا جاتا ہے۔ اس کی بہترین تعبیر مولانا مناظر احسن گیلانی نے اپنی کتاب ”الذین القیم“ میں کی ہے، جو اس آئی مبارکہ کی بہترین تعبیر ہے، کہ خالق اور مخلوق میں نسبت کو یوں سمجھو کر کسی شے کا تصور اپنے ذہن میں قائم کرو۔ فرض کریں آپ نے تاج محل دیکھا ہے، اب آپ تاج محل کا تصور اپنے ذہن میں لائیے۔ آپ کے ذہن میں یہ تصور آپ کی توجہ سے قائم ہے۔ جب تک آپ کی توجہ مرکوز رہے گی یہ تصور ذہن میں رہے گا، جیسے ہی توجہ ہٹے گی اس کا کوئی وجود باقی نہیں رہے گا، وہ ختم ہو جائے گا۔ اور یہ جو آپ کی ڈھنی تخلیق ہے، آپ ہی اس کے نیچے بھی ہیں، اور پر بھی، اول بھی اور آخر بھی۔ اس کا اپنا تو کوئی وجود ہے ہی نہیں، وجود تو درحقیقت آپ کا ہے، یہ آپ کا ایک تصور ہے جو آپ نے اپنے ذہن کے اندر تخلیق کیا ہے۔ بالکل یہی تعلق ہے اس کائنات اور خالق کا۔ یہ کائنات کوئی علیحدہ نہیں ہے۔ گویا اس کا اپنا کوئی وجود نہیں ہے۔

اب اسی ”توحید وجودی“ کی ایک تعبیر شیخ احمد سرہندی نے کی ہے۔ انہوں نے ایک بڑی پیاری مثال سے واضح کیا ہے کہ یہ کائنات ہمیں نظر تو آ رہی ہے لیکن حقیقت میں اس کا وجود نہیں ہے، وجود ایک ہی ہے اور وہ اللہ کا وجود ہے۔ انہوں نے اس کی مثال یہ دی ہے کہ آپ ایک لکڑی لے کر اگر اس کے ایک سرے پر کوئی کپڑا باندھ دیں اور مٹی کا تیل ڈال کر دیا سلامی سے آگ لگادیں تو اب ایک مشعل آپ کے ہاتھ میں ہے۔ اسے ایک دائرے میں تیزی سے حرکت دیجئے تو دیکھنے والے کو ایک آتشیں دارہ نظر آئے گا، جب کہ دائرنے کا حقیقت میں کوئی وجود نہیں ہے۔

ہر چند کہیں کہ ہے، نہیں ہے!

وجود تو صرف اس ایک شعلہ جوال کا ہے، باقی حرکت کی وجہ سے بہت کچھ نظر آ رہا ہے جو فی الواقع موجود نہیں ہے۔ اسی کو کہا گیا ہے کہ۔

كُلُّ مَا فِي الْكَوْنِ وَهُمْ أَوْ خَيَالٌ
أَوْ غُكُوسٌ فِي الْمَرَايَا أَوْ ظِلَالٌ

یعنی ”اس کائنات میں جو کچھ نظر آ رہا ہے یہ حقیقی نہیں ہے۔ اس کی حقیقت تو بس اتنی ہے جیسے سائے ہوتے ہیں یا جیسے آئینہ میں عکس ہوتا ہے۔“

وجود تو اُس شے کا ہے جس کا عکس ہے، خود عکس کا کوئی وجود نہیں ہے۔ تو حقیقی وجود صرف اللہ کا ہے۔ یہ نظریہ وحدت الشہود ہے۔ اس میں یہ بات ماننی پڑے گی کہ یہ کائنات جو نظر آ رہی ہے حقیقی وجود کی حامل نہیں ہے۔ بقول غالب۔

ہستی کے مت فریب میں آ جائیو اسد

عالم تمام حلقة دام خیال ہے!

تو یہ کائنات درحقیقت اللہ کا تصور ہے، جو بڑا ٹھوس تصور ہے، جبکہ ہمارا تصور تو ایک ہوا تی سا تصور ہوتا ہے۔ خالق اور مخلوق کے مابین نسبت کی یہ بہترین تعبیر ہو گی۔

﴿هُوَ الْأَوَّلُ وَالآخِرُ وَالظَّاهِرُ وَالبَاطِنُ﴾

اس کائنات کا اول بھی، آخر بھی، ظاہر بھی، باطن بھی وہی ہے۔

تو حیدر و جودی کی ایک دوسری تعبیر بھی ہے جو ابن عربی کی ہے۔ اور یہ بہت زیادہ دقیق تعبیر ہے، اس لئے کہ patheism اور ابن عربی کے نظریہ وحدت الوجود میں بہت باریک فرق ہے، جسے عام انسان کے لئے طوڑ رکھنا آسان نہیں ہے۔ ابن عربی کا نظریہ یہ ہے کہ خالق اور کائنات کا وجود تو ایک ہی ہے، ماہیت کے اعتبار سے کائنات میں وجود ہے، لیکن جہاں تعین ہو جاتا ہے وہاں وہ غیر ہے۔ جیسے سائنس آج ہمیں بتاتی ہے کہ تمام اجسام atoms کے بنے ہوئے ہیں۔ atoms سے مالکیوں بنے ہیں اور ان سے مختلف چیزیں وجود میں آئی ہیں۔ ایتم کی مزید تقسیم کریں تو electrons اور protons ہیں، پھر اس سے بھی چھوٹے photons ہیں۔ اور حقیقت میں تو کچھ ہے، ہی نہیں، صرف electric currents ہیں۔ انہی electric currents نے جو خاص شکل اختیار کی تو وہ شے وجود میں آگئی۔ آپ کو یہ ہال خالی نظر آ رہا ہے مگر یہ خالی تو نہیں ہے، اس میں ہوا ہے، جو ہائیڈروجن اور آسٹریجن کا ملغوبہ ہے اور اس کے اندر وہ سارے ایتم لطیف صورت میں موجود ہیں۔ مختلف اشیاء میں مختلف

formations میں ایتم موجود ہیں۔ چنانچہ ماہیت کے اعتبار سے اس گھری اور عینک میں کوئی فرق نہیں، یہ انہی ایتموں کی مختلف تراکیب ہیں۔ لیکن جب ایک خاص فارمولے کے تحت conglomerations of atoms نے یہ شکل اختیار کی تو یہ ایک دوسرے کا غیر ہیں۔ لہذا جہاں کسی وجود یا کسی ہستی کا تعین آ گیا وہ ذات باری تعالیٰ کا غیر ہے، اس کا جزو نہیں ہے، لیکن ماہیت وجود مشترک ہے۔ کل کائنات کے اندر وجود ایک ہی ہے اور وہ ذات باری تعالیٰ کا ہے۔ اس کو کہا گیا ہے ”وحدت الوجود“ یعنی وجود کا ایک ہوتا۔

حضرت شیخ احمد سرہندیؒ گیارہویں صدی ہجری کے مجدد واعظم ہیں جبکہ حضرت شاہ ولی اللہ محدث دہلویؒ بارہویں صدی ہجری کے مجدد واعظم ہیں، ان کے مابین قریباً سو سال کا فرق ہے۔ شاہ ولی اللہ دہلویؒ نے اس ضمن میں جو فصلہ کیا ہے وہ یہ ہے کہ ابن عربی کے نظریہ وحدت الوجود اور شیخ احمد سرہندیؒ کے نظریہ وحدت الشہود کے مابین صرف تعبیر کا فرق ہے، حقیقت کے اعتبار سے کوئی فرق نہیں۔ اور اسے خود شاہ صاحبؒ نے ”توحید وجودی“ سے تعبیر کیا ہے۔ یعنی وجود حقیقی ایک ہی ہے اور وہ اللہ کا ہے، لیکن جہاں کسی شے کا علیحدہ شخص ہو گیا وہ اللہ کا غیر ہے، وہ خدا نہیں ہے۔ تاہم ماہیت وجود خالق اور مخلوق کے درمیان ایک مشترک قدر کی حیثیت رکھتی ہے۔ یہ ہے وحدت الوجود اور وحدت الشہود کا نظریہ جسے شاہ ولی اللہ نے ”توحید وجودی“ سے تعبیر کیا اور اسی کی تعبیر ”لامعبود الا اللہ“ اور بلند تر سطح پر ”لامقصود الا اللہ، لامطلوب الا اللہ“ اور ”لامحوب الا اللہ“ ہے۔ مزید اوپر جا کر اسی کی تعبیر ”لاموجود الا اللہ“ سے کی جاتی ہے۔ یعنی اللہ کے سوا وجود حقیقی اور کسی کا نہیں، وجود حقیقی صرف اللہ کا ہے۔ البتہ جیسے سمندر کے اوپر بننے والی لہریں اگرچہ الگ نظر آتی ہیں لیکن درحقیقت وہ سمندر ہی کا حصہ ہیں، اسی طرح وجود بسیط خالق اور مخلوق کے درمیان مشترک ہے، البتہ جب کوئی وجود معین ہو کر کوئی شکل اختیار کر لیتا ہے تو وہ خالق کا غیر ہوتا ہے۔ یہاں یہ شے ہمہ اوست اور pantheism سے الگ ہو جاتی ہے۔ اس فرق کو ملحوظ رکھئے، اس کے

بعد جی میں آئے تو آپ اس نظریے کو اٹھا کر پھینک دیں، آپ کو وہ ناقابل قول نظر آئے تو بالکل ٹھکرادیں۔ ہمیں بڑے سے بڑے شخص سے اختلاف کا حق حاصل ہے۔ اختلاف نہیں کر سکتے تو محمد رسول اللہ ﷺ سے نہیں کر سکتے، باقی ہر شخص سے اختلاف ہو سکتا ہے۔ البتہ یہ بات پیش نظر رہے کہ جن لوگوں نے اس کو مانا ہے ان کی تو ہیں نہ ہو، ان کے بارے میں یہ سوئے ظن نہ ہو کہ (معاذ اللہ) وہ ہمہ اوسٹ اور pantheism کے قائل ہیں اور وہ مشرک ہو گئے، مگر اہ ہو گئے۔

فلسفہ وجود کے یہ جود و shades ہیں جن میں وحدت کا معاملہ ہے، ان کے ضمن میں ہندوستان کے مکاتب فلسفہ میں شکر اچاریہ وحدت الوجود کا قائل تھا اور ایک فلسفی رامانجھ وحدت الشہود کا قائل تھا۔ فلسفہ وجود کی یہی دو interpretations ہو سکتی ہیں، حقیقت میں بات ایک ہی ہے کہ وجود صرف اللہ کا ہے، باقی کوئی شے وجود حقیقی کی حامل نہیں۔ یا یہ کہنے کہ ماہیت وجود کے اعتبار سے خلق کو خالق کے ساتھ قدر مشرک کی حیثیت حاصل ہے، لیکن تعین کے اعتبار سے وہ خدا کا غیر ہے۔

اول قولی مذکور استغفار اللہ لی ولکمر ولسانر المسلمين والمسلمات ۵۵



بانی تنظیم اسلامی ڈاکٹر اسرار احمد مظلہ کی تالیف

ایجاد و ابداع عالم سے عالمی نظام خلافت تک

تنزل اور ارتقاء کے مراحل

قیمت: ۲۴ روپے ☆ عمدہ طباعت ☆ صفحات ۶۰

ملنے کا پتہ: مکتبہ مرکزی انجمن خدام القرآن، لاہور

قرآن اکٹھی 36۔ کے ماؤن ٹاؤن لاہور فون: 03-5869501